

नई दिल्ली से भाया देवघर घोड़ थम्बा पहुंचे नेता प्रतिपक्ष बाबूलाल, कहा घोड़थम्बा की घटना पुलिस प्रशासन का सुनियोजित षडयंत्र

पुलिस प्रशासन हेमंत सरकार की तुष्टिकरण नीति का बना टूल्स

खबर मन्त्र ब्यूरो

रांची। नेता प्रतिपक्ष बाबूलाल मरांडी सोमवार को दिल्ली से भाया देवघर गिरिडीह जिला के घोड़ थम्बा पहुंचे। इस दौरान पीड़ित पक्षों से मिलकर जानकारी प्राप्त की। उन्होंने कहा कि होली के दौरान रंग अबीर खेलते हिंदुओं पर पत्थरों एपेट्रेल बम हमला किया गया। इतना ही नहीं पुलिस की भूमिका इस पूरे प्रकरण में अपराधियों, हमलावरों को संरक्षण देने की रही है। उन्होंने कहा कि घोड़ थम्बा में जिस रास्ते को लेकर विवाद हुआ, उसपर प्रतिवर्ष लोग पर्व त्यौहार में जाते रहे हैं। लेकिन इस वर्ष सुनियोजित तरीके से रंग अबीर खेलते हिन्दू भाइयों पर हमला कराया गया। उन्होंने कहा कि पत्थरबाजी के बीच पुलिस की भूमिका से यह



सष्ट हो गया कि वह तुष्टिकरण के टूल्स की तरह कार्य कर रही है। थाना प्रभारी और सीओ रोड पर गाड़ी लगाकर मूकदर्शक बने रहे और पेट्रोल बम, पत्थर चलता रहा। उन्होंने कहा कि हमले की खबर फैलने के बाद हिन्दू समाज के लोग वहां एकत्रित हुये। लेकिन पुलिस प्रशासन निदर्शों को भी जानबूझकर फंसा रही है। यह मामला शुद्ध रूप से एक पक्षीय हमला का है। लेकिन इसे पुलिस प्रशासन द्वारा द्विपक्षीय

बनाकर निदर्शों को प्रताड़ित किया जा रहा है।अगर शांति से पर्व त्यौहार भी मना सकते तो फिर हिन्दू समाज कैसे रहे। उन्होंने कहा कि जिन्हें रंग अबीर से परेशानी है उन्हें खून खराबा करने में कोई परेशानी नहीं है। उन्होंने कहा कि सत्ता पक्ष और पुलिस प्रशासन गलत बयानी कर रहा है। जिनके हाथ में रंग अबीर थे उन्हें जेल भेजा जा रहा और जिनलोगो ने पत्थर फेंके उन्हें बचाया जा रहा है। कार्रवाई तो पत्थरबाजों पर होनी चाहिये। उन्होंने कहा कि एफआइआर देखकर ऐसा लग रहा जैसे हिन्दू समाज के लोग मस्जिद पर आक्रमण करने जा रहे थे। उन्होंने कहा कि अगर लोगों को न्याय नहीं मिलेगा तो भाजपा केवल गिरिडीह में ही नहीं बल्कि पूरे झारखंड में राज्य सरकार के खिलाफ जोरदार आंदोलन करने को बाध्य होगी। उन्होंने मांग किया कि घोड़ थम्बा थाना प्रभारी और सीओ को तत्काल हटया जाये। जिनके दुकान और संपत्ति जलाये गये, उन्हें मुआवजा मिले। उन्होंने कहा कि राज्य सरकार अगर त्वरित कार्रवाई नहीं करती तो वे गिरिडीह में लोगों को न्याय दिलाने केलिये धरने पर भी बैठने को मजबूर होंगे।

करोड़ों के गबन की आरोपियों की डिस्चार्ज याचिका खारिज

रांची। गढ़वा जिले के रमना डाकघर से दो करोड़ 10 लाख 41 हजार 382 रुपये के गबन के मामले में चार्जशीटेड आरोपी अश्विनी कुमार, संजय कुमार गुप्ता एवं विकास कुमार को झटका लगा है। तीनों की ओर से दाखिल डिस्चार्ज याचिका सुनवाई के बाद सीबीआई के विशेष न्यायाधीश पीके शर्मा की अदालत ने खारिज कर दी है। साथ ही, अदालत ने मामले में आरोप गठन के दिन आरोपियों को शरशरी मौजूद रहने को निर्देश दिया है। मामले का मुख्य आरोपी रमना उप डाकघर के तत्कालीन उप डाकपाल व छतरपुर थाना क्षेत्र के सिलदाग निवासी कामेश्वर राम है। याचिकाकर्ता सह आरोपी व्यक्तियों और रमना उप डाकघर, गढ़वा के उप डाकपाल कामेश्वर राम के साथ आपराधिक साजिश में लिप्त था। बेईमानी और धोखाधड़ी से आरटी खाते की परिपक्वता राशि मिलते जुलते नाम वाले बचत बैंक खातों में स्थानांतरित कर दी गई और बाद में निकाल ली गई। इससे सरकारी खजाने को 2,10,41,382 रुपये का गलत नुकसान हुआ। 2019 में हुये फजीवॉर्डि को लेकर साल 2022 में सीबीआई ने प्राथमिकी दर्ज कर जांच प्रारंभ की थी।

सीएम स्कूल ऑफ एक्सिलेंस में दाखिले की प्रवेश परीक्षा 24 को आज से बच्चे स्कूल जाकर ले सकते हैं एडमिट कार्ड

खबर मन्त्र ब्यूरो

रांची। राज्य में संचालित सीएम स्कूल ऑफ एक्सिलेंस में दाखिले की प्रवेश परीक्षा 24 को होगी। सरकार के स्तर पर दाखिले के प्रवेश परीक्षा की तैयारी पूरी कर ली गयी है। मंगलवार से संबंधित स्कूलों से अभ्यर्थियों को दाखिले की प्रवेश परीक्षा में शामिल होने के लिए एडमिट कार्ड दिये जायेंगे। यह जानकारी जिला शिक्षा परियोजना के सहयाक परियोजना पदाधिकारी कौशल कुमार ने दी। उन्होंने बताया कि जिले में संचालित पांच मुख्यमंत्री उत्कृष्ट विद्यालय में नामांकन के लिए प्रवेश परीक्षा की तिथि 24 मार्च निर्धारित है। सभी संबंधित अभ्यर्थियों को सूचित किया जाता है कि वे 18 से 23 मार्च 2025 तक (सुबह 9 बजे से दोपहर 2 बजे के बीच) संबंधित विद्यालय (जिस विद्यालय में आवेदन किया गया है) से परीक्षा में शामिल होने के लिए अपना-अपना एडमिट कार्ड प्राप्त करना सुनिश्चित करेंगे।

इस योजना के तहत राज्य में 80 स्कूल हैं



संचालित : झारखंड में राज्य सरकार द्वारा शिक्षा की गुणवत्ता में सुधार के लिए सीएम स्कूल ऑफ एक्सिलेंस योजना के तहत 80 उत्कृष्ट विद्यालय संचालित हैं। सभी विद्यालय सीबीएसई पैटर्न पर आधारित हैं और कक्षा 1 से 12वीं तक शिक्षा प्रदान करते हैं। सीएम स्कूल ऑफ एक्सिलेंस का मुख्य उद्देश्य झारखंड में सरकारी स्कूलों के बच्चों को उच्च गुणवत्ता वाली शिक्षा प्रदान करना है। इसका संचालन राज्य सरकार करती है और यह स्कूल सीबीएसई पैटर्न पर आधारित हैं। इन विद्यालयों में कक्षा 1 से 12 तक की

खबर एक नजर में

झारखंड के कई सीओ व रजिस्ट्रार को मिली बड़ी राहत हाईकोर्ट ने शिवशंकर शर्मा की पीआइएल की खारिज

रांची। झारखंड हाईकोर्ट ने राज्य के 10 अंचलाधिकारियों और कई रजिस्ट्रार के खिलाफ दायर जनहित याचिका खारिज कर दी है। हाईकोर्ट के चीफ जस्टिस की कोर्ट ने यह कहते हुए याचिका खारिज की कि प्रार्थी ने जो आरोप लगाये हैं, उससे जुड़े कोई तथ्य या दस्तावेज पेश नहीं किये गये। राज्य सरकार की ओर से महाधिवक्ता और उनके सहयोगी अधिवक्ता पीपूष चित्रेश ने बहस की। दरअसल प्रार्थी शिवशंकर शर्मा की ओर से हाईकोर्ट में जनहित याचिका दायर की गयी थी। जिसमें कहा गया था कि अंचलाधिकारियों और रजिस्ट्रार ने साजिश के तहत गैर मजरआ ख़ास, गैर मजरआ मालिक, प्रतिबंधित जमीन व छोटानागपुर काश्तकारी अधिनियम के तहत आने वाली जमीनों को गलत तरीके से बंदोबस्त और रजिस्ट्री कर सरकारी राजस्व को करोड़ों रुपये का नुकसान पहुंचाया है। दायर याचिका में रांची जिले के नामकुम अंचल, ढ़ेहल अंचल, ओरमांडी अंचल, रांची सदर और नामकुम अंचल के सीओ के अलावा चास, गिरिडीह सदर, चंदनकियारी, सरिया और खूंटी सीओ पर भी गड़बड़ी करने का आरोप लगाया गया है। साथ ही इस मामले की जांच करने और दोषियों पर कार्रवाई करने मांग की गयी थी।

मईयं सम्मान योजना की 18 लाख महिलाओं के साथ विश्वासघात : राफिया नाज

रांची। भाजपा की प्रदेश प्रवक्ता राफिया नाज ने हेमंत सरकार द्वारा 18 लाख महिलाओं की मइयं सम्मान योजना की राशि रोकने पर तीखा हमला किया है। उन्होंने कहा कि यह सरकार महिलाओं के साथ सम्मान के नाम पर छल और विश्वासघात कर रही है। उन्होंने आरोप लगाया कि यह केवल एक झूठा वादा था कि सभी महिलाओं को मइयं सम्मान की राशि मिलेगी। इसलिये, 18 लाख महिलाओं को अब तक एक भी रुपया नहीं मिला है। उन्होंने कहा कि महिला सम्मान की बात करने वाली सरकार ने 18 लाख माताओं, बहनों और बेटियों के हक को कुचला है। मइयं सम्मान के तहत सरकार द्वारा जारी किए गए ना तो हेल्पलाइन नंबर काम कर रहे हैं, खना ही वेबसाइट। इन समस्याओं का समाधान करने के बजाय सरकार केवल लोगों को ठगने में व्यस्त है। उन्होंने कहा कि सरकार द्वारा महिलाओं के अधिकारों को दबाया जा रहा है। इसलिये अब तक न तो महिला आयोग का गठन हुआ है और न ही धरातल पर महिलाओं को सशक्त करने के लिये एक भी योजना उतारी गई है। चाहे वह 2000 चूल्हा खर्च हो, 2500 विधवा-वृद्धा पेंशन हो या बेटियों की मुफ्त शिक्षा से लेकर महिला बैंक हो। उन्होंने कहा कि सभी महिलाओं को जल्द मइयं सम्मान की राशि नहीं मिली, तो भाजपा चरणबद्ध आंदोलन करेगी। उन्होंने कहा कि वित्त मंत्री राधाकृष्ण किशोर का कहना था कि मइयं सम्मान योजना के लिए पर्याप्त बजट उपलब्ध है और बजट में झारखंड सरकार ने 1.45 लाख करोड़ का बजट मइयं सम्मान के लिये पेश किया है, तो फिर 18 लाख महिलाओं को उनकी राशि क्यों नहीं दी गई।

विशेष मध्यस्थता अभियान के पहले दिन कुल 16 मामलों में मिली सफलता

रांची। विशेष मध्यस्थता अभियान की शुरुआत सोमवार से हुई। यह अभियान 21मार्च तक चलेगा। पांच दिवसीय विशेष मध्यस्थता अभियान के पहले दिन परिवार न्यायालय एवं विभिन्न न्यायालयों से कुल 29 मामले अग्रसारित होकर मध्यस्थता केन्द्र में प्राप्त हुए ।जिन्हें भिन्न-भिन्न मध्यस्थ को सुपुर्द किया गया ।जिनमें कुल 16 मामलों में सफलता मिली और दोनों पक्ष राजी-खुशी से अपने मामले को समाप्त करने के लिए तैयार हो गए।

सीएमपीडीआई एवं भारत सेवाश्रम संघ के बीच समझौता ज्ञापन पर हस्ताक्षर

खबर मन्त्र ब्यूरो

रांची। सीएमपीडीआई (मुख्यालय), रांची द्वारा निर्गमित सामाजिक दायित्व (सीएसआर) पहल के तहत रांची जिले के बुंदू और तमाड़ प्रखंड के ग्रामीणों की गंभीर स्वास्थ्य देखभाल आवश्यकताओं को पूरा करने के लिए भारत सेवाश्रम संघ (बीएसएस), रांची को एक एम्बुलेंस उपलब्ध कराने हेतु समझौता ज्ञापन (एमओए) पर हस्ताक्षर किया गया। सीएमपीडीआई ने इस परियोजना के लिए 15.08 लाख रुपए की निधि स्वीकृत किया है। सीएमपीडीआई के महाप्रबंधक (एचआरटी/सीएसआर) आरके

महापात्रा और भारत सेवाश्रम संघ (बीएसएस) के सचिव स्वामी भूतेशानंद के बीच समझौता ज्ञापन (एमओए) का आदान-प्रदान किया गया। इस मोबाइल मेडिकल यूनिट (एम्बुलेंस) के जुड़ने से इन दूरदराज के क्षेत्रों में अधिक से अधिक चिकित्सा शिविर आयोजित करने और ग्रामीणों को महत्वपूर्ण आपातकालीन चिकित्सा सेवा प्रदान करने में भारत सेवाश्रम संघ (बीएसएस) की क्षमता में उल्लेखनीय वृद्धि होगी। इस अवसर पर सीएमपीडीआई (मुख्यालय) की एचआरटी/सीएसआर टीम और भारत सेवाश्रम संघ (बीएसएस) की टीम भी मौजूद थी।

चैत्र नवरात्र 30 से, हाथी पर आ रहीं हैं मां

इस बार नवरात्रि नौ नहीं बल्कि आठ दिनों का होगा

खबर मन्त्र संवाददाता

रांची। चैत्र नवरात्रि इस बार 30 मार्च से शुरू हो रहा है। चैत्र नवरात्रि का प्रारंभ चैत्र माह के शुक्ल पक्ष की प्रतिपदा तिथि से होती है, जो 30 मार्च से होने वाली है। इस बार नवरात्रि नौ नहीं बल्कि आठ दिनों का होगा। वैदिक पंचांग के अनुसार, प्रतिपदा तिथि की शुरुआत 29 मार्च को शाम 4 बजकर 32 मिनट पर हो रही है, जो अगले दिन यानी 30 मार्च को दोपहर 12 बजकर 45 मिनट तक रहेगा। उदया तिथि के अनुसार, चैत्र शुक्ल प्रतिपदा तिथि का मान्य 30 मार्च को होगा। कलश स्थापना का शुभ मुहूर्त 30 मार्च को सुबह 06.13 से 10.22 बजे तक का है। वहीं दोपहर 12.01 से 12.50 बजे तक अभिजीत मुहूर्त है, जिसमें कलश स्थापित करना विशेष फलदायक होता है। वहीं रामनवमी 6 अप्रैल को होगा। चैत्र नवरात्रि मां दुर्गा की अलग-अलग रूप में उपासना की जाती है।



हाथी पर आ रहीं हैं मां दुर्गा : चैत्र नवरात्रि के साथ ही हिंदू नववर्ष भी शुरू हो जायेगा। धार्मिक मान्यताओं की मांनें तो नवरात्रि के दौरान मां दुर्गा पृथ्वीलोक पर आती हैं। उनका आगमन विशेष वाहन से होता है। इस बार मां दुर्गा हाथी पर सवार होकर आ रही हैं, क्योंकि नवरात्रि रविवार से प्रारंभ हो रहा है। हाथी को भारतीय संस्कृति में शांति, स्मृति, और समृद्धि का प्रतीक माना जाता है। हाथी पर मां दुर्गा का आगमन शुभ संकेत माना जाता है। इससे धन-धान्य में वृद्धि होती है। साथ ही देश में शांति और समृद्धि का आगमन होगा। नवरात्रि की शुरुआत यदि

रविवार या सोमवार से होता है तो मां दुर्गा का आगमन हाथी से होता है। यदि मंगलवार या शनिवार से होता है तो मां दुर्गा घोड़े पर सवार होकर आती हैं। गुरुवार या शुक्रवार को यदि नवरात्रि की शुरुआत होती है तो माता रानी डोली पर सवार होकर आती हैं। वहीं अगर नवरात्रि की शुरुआत बुधवार को हो रही है तो मां दुर्गा का आगमन नौका से होता है।

कलश स्थापना की विधि : कलश स्थापना की विधि शुरू करने से पहले सूर्योदय से पहले उठें और स्नान करके साफ कपड़े पहनें. उसके बाद एक साफ स्थान पर लाल रंग का कपड़ा बिछकर माता रानी की प्रतिमा स्थापित करें. इस कपड़े पर थोड़े चावल रखें. एक मिट्टी के पात्र में जो बीो दें. इस पात्र पर जल से भरा हुआ कलश स्थापित करें. कलश पर स्वास्तिक बनाकर इसपर कलावा बांधें. कलश में साबुत चुपारी, सिक्का और अक्षत डालकर अशोक के पत्ते रखें. एक नारियल लें और उस पर चुनरी लपेटकर कलावा से बांधें. इस नारियल को कलश के ऊपर पर रखते हुए देवी दुर्गा का आवाहन करें. इसके बाद दीप आदि जलाकर कलश

ऐसे करें कलश स्थापन

कलश को गलत दिशा में स्थापित करने से बचें। ईशान कोण (उत्तर-पूर्व) की दिशा में ही कलश को स्थापित किया जाना चाहिए। यह देवताओं की दिशा होती है। कलश का मुंह खुला नहीं रखें। इसे किसी ढक्कन से ढककर ही रखें। ढक्कन को चावलों से भर दें और उसके ठीक बीचोबीच नारियल रखें। कलश को स्थापित करने से पहले देवी मां के सामने अखंड ज्योति प्रज्वलित करें। कलश स्थापित करते वक्त साधक को अपना चेहरा पूर्व या उत्तर दिशा में ही रखना चाहिए। स्वच्छता का विशेष ध्यान रखें। घटस्थापना का स्थल बाथरूम या किचन के आस-पास नहीं होना चाहिए। अगर पूजा स्थल के ऊपर कोई आलमारी या सामान रखने की जगह है तो उसे भी अच्छी तरह साफ कर लें।

की पूजा करें. नवरात्रि में देवी की पूजा के लिए सोना, चांदी, तांबा, पीतल या मिट्टी का कलश स्थापित किया जाता है।

जिला निर्वाचन पदाधिकारी (नगरपालिका) –सह–उपायुक्त का कार्यालय, खूंटी (निर्वाचन शाखा)
निर्वाचक नामावली के प्रारूप प्रकाशन की सूचना
 एतद द्वारा सूचना दी जाती है कि झारखण्ड नगरपालिका निर्वाचन एवं चुनाव याचिका नियमावली, 2012 (यथासंशोधित) के नियम 14 के अनुसार मतदाता सूची तैयार हो गई है और उसकी एक प्रति अधोहस्ताक्षरी कार्यालय/नगर पंचायत कार्यालय एवं संबंधित वार्ड कार्यालयों में भी मतदाता सूची आम जनों के निरीक्षण हेतु प्रत्येक कार्यालय दिवस में समय 11:00 बजे से 05:00 बजे तक उपलब्ध रहेगा। साथ ही उक्त मतदाता सूची जिले के वेबसाइट www.khunti.nic.in पर भी उपलब्ध है।
 निर्वाचक नामावली तैयार किए जाने की अर्हक तिथि 01.10.2024 है। उक्त अर्हक तिथि के संदर्भ में नामावली में किसी नाम को सम्मिलित किए जाने के लिए कोई दावा या किसी नाम के सम्मिलित किये जाने के लिए कोई आक्षेप किया जाता है या किसी प्रविष्टि विशिष्टियों की वाबत कोई आक्षेप हो तो वह दावा/आक्षेप/आपत्ति दिनांक 20.03.2025 तक प्रपत्र–क(परिशिष्ट–1) एवं प्रपत्र–ख (परिशिष्ट–2) में अपना दावा/आपत्ति लिखित रूप में उपरोक्त कार्यालय/संबंधित पर्यवेक्षक को प्रस्तुत कर सकेंगे।
 जिला निर्वाचन पदाधिकारी (नगरपालिका) –सह– उपायुक्त, खूंटी
कृषि, पशुपालन एवं सहकारिता विभाग (कृषि प्रभाग), झारखण्ड, राँची (भूमि संरक्षण निदेशालय, झारखण्ड, राँची) कार्यालय - भूमि संरक्षण पदाधिकारी, लोहरदगा वीर बुधू भगत भवन, दुसरा तल्ला, लोहरदगा E-mail ID: scolohardaga@gmail.com
आम-सूचना कृषि, पशुपालन एवं सहकारिता विभाग (कृषि प्रभाग), झारखण्ड, राँची के राज्यादेश संख्या 10 दिनांक 04.05.2023 के द्वारा राज्य योजनावर्गगत वित्तीय वर्ष 2023–24 में मृदा एवं जल संरक्षण योजना अन्तर्गत वंजर भूमि/राईस फ़ैलो विकास उपयोजना अन्तर्गत पांच एकड़ से कम जल क्षेत्र वाले सरकारी/निजी तालाबों का निर्माण/गहरीकरण एवं जलनिधि उपयोजना अन्तर्गत परकोलेशन टैंक निर्माण एवं डीप बोरिंग की योजना कार्यान्वयन हेतु स्वीकृति प्रदान की गई थी। विभागीय पूरक स्वीकृतादेश संख्या 105 दिनांक 30.03.2024 के द्वारा स्वीकृत योजना के विरुद्ध विपत्र की निकासी हेतु दिनांक 31.08.2024 तक में विपत्रों की निकासी हेतु स्वीकृति प्रदान की गई थी उक्त के आलोक में कुछ पानी पंचायतों के द्वारा योजना के विरुद्ध विपत्रों की निकासी की गई, लेकिन लोहरदगा जिला अन्तर्गत सभी पानी पंचायतों के द्वारा ससमय विपत्र एवं काम समाप्त होने संबंधित सूचना नहीं दी गई। पुनः विभागीय पूरक आदेश संख्या 94 दिनांक 17.01.2025 के द्वारा उक्त योजना के पूर्ण करने हेतु कार्ययिती में समेति के पी० एल० खाता में हस्तातरित राशि के अवशेष दायित्वों को भुगतान करने तथा अर्पुण योजनाओं को पूर्ण करने हेतु उक्त योजना के कार्यान्वयन अवधि को मार्च 2025 (31.03.2025) तक विस्तारित किया गया है। विस्तारित अवधि तक राशि व्यय नहीं किये जाने की स्थिति में पी० एल० खाता में जमा अवशेष राशि को राजकोष में जमा करने का आदेश भी विभाग द्वारा निर्गत किया गया है।
अतः उक्त आदेश के आलोक में राज्य योजनावर्गगत वित्तीय वर्ष 2023–24 में मृदा एवं जल संरक्षण योजना अन्तर्गत वंजर भूमि/राईस फ़ैलो विकास उपयोजना अन्तर्गत पांच एकड़ से कम जल क्षेत्र वाले सरकारी/निजी तालाबों का निर्माण/गहरीकरण एवं जलनिधि उपयोजना अन्तर्गत परकोलेशन टैंक निर्माण एवं डीप बोरिंग की योजना के सभी पानी पंचायतों को सूचित किया जाता है कि दिनांक 25.03.2025 तक निश्चित रूप से विपत्रों का दावा करना सुनिश्चित किया जाय अन्यथा उक्त आवधि बीत जाने या वित्तीय वर्ष 2024–25 (दिनांक 31.03.2025) के बाद कोई भी दावा विभाग, भूमि संरक्षण निदेशालय, झारखण्ड, राँची एवं भूमि संरक्षण कार्यालय, लोहरदगा पर पानी पंचायतों का मान्य नहीं होगा। इसके लिए सीधेताौर पर संबंधित पानी पंचायत जिम्मेवार होंगें।
उक्त योजना से संबंधित अन्य जानकारीयों के लिए निम्न पते पर संपर्क किया जा सकता है। कार्यालय का पता – भूमि संरक्षण कार्यालय लोहरदगा, वीर बुधू भगत भवन, दुसरा तल्ला, लोहरदगा, पिन कोड–835302, फोन नं० – 7979050693
 हो/– भूमि संरक्षण पदाधिकारी, लोहरदगा
PR 348596 Lohardaga (24-25)_D



खबर **एक नजर में**

दो पक्षों में जकमर मारपीट, 17 घायल

सतगावां (कोडरमा)। प्रखंड अंतर्गत भखरा गांव में होली के दौरान शनिवार को दो पक्षों में मारपीट हो गयी, जिसमें 17 लोग घायल हो गये। वहीं घायलों में 21 वर्षीय निगम कुमार, 76 वर्षीय भगवान दास, 18 वर्षीय आकाश कुमार, 45 वर्षीय पृथ्वी सिंह, 48 वर्षीय अधीर सिंह, 18 वर्षीय रिया कुमारी, 33 वर्षीय श्रवण कुमार, 15 वर्षीय ज्योति कुमारी, 18 वर्षीय पलक कुमार, 40 वर्षीय विमला देवी, अधीर कुमार नारायण सिंह, 27 वर्षीय राहुल पासवान, 60 वर्षीय अरुण पासवान, 27 वर्षीय मुकेश पासवान, 30 वर्षीय कमलेश पासवान, 30 वर्षीय संदीप पासवान व दिनेश पासवान के नाम शामिल है। वहीं एक पक्ष ने बताया कि पटवन का पाइप लगाने को लेकर हुई विवाद में मारपीट हुई है। वहीं दूसरे पक्ष ने बताया कि होली खेलने के दौरान कपड़ा फाड़ने को लेकर हुई विवाद में मारपीट हुई है। वहीं थाना प्रभारी विजय गुप्ता व सीओ केशव प्रसाद चौधरी ने घायलों को सामुदायिक स्वास्थ्य केंद्र पहुंचाया, जहां प्राथमिक उपचार के बाद मुकेश पासवान, आकाश कुमार, अभिषेक सिंह व रिया कुमारी को सदर अस्पताल रेफर कर दिया। मामले को लेकर फिलहाल गांव में स्थिति तनावपूर्ण बनी हुई है। वहीं पुलिस गांव में कैंप कर रही है एवं सीओ व थाना प्रभारी जनप्रतिनिधियों के सहयोग से ग्रामीणों को समझाने बुझाने का प्रयास कर रहे हैं। विवाद को लेकर शांति समिति की बैठक भी बुलाई गयी।

भारतीय संस्कृति ज्ञान परीक्षा में

सीपीएस स्कूल के विद्यार्थियों को मिला सम्मान



खबर मन्त्र संवाददत्ता

कोडरमा। स्थानीय असनाबाद स्थित चाइल्ड प्रोग्रेसिव स्कूल के विद्यार्थियों ने गायत्री तीर्थ शान्तिकुंज हरिद्वार एवं गायत्री शक्तिपीठ झुमरीतिलैया द्वारा आयोजित शताब्दी वर्ष कार्य योजना जिला स्तरीय संगोष्ठी एवं भारतीय संस्कृति ज्ञान परीक्षा में शानदार प्रदर्शन कर विद्यालय एवं जिले का नाम रोशन किया। इस प्रतिযোগिता में जिले के हजारों विद्यार्थियों ने भाग लिया। पहले चरण में विद्यार्थियों ने अपने-अपने विद्यालयों में परीक्षा देकर बेहतर अंक प्राप्त किए, जिसके बाद गायत्री शक्तिपीठ परिवार ने उनके विद्यालय जाकर उन्हें सम्मानित किया। इसके बाद जिला स्तर पर उत्कृष्ट प्रदर्शन करने वाले विद्यार्थियों और उनके विद्यालयों को प्रखंड एवं जिला स्तरीय पुरस्कारों से नवाजा गया। इस परीक्षा में चाइल्ड प्रोग्रेसिव स्कूल के विद्यार्थियों ने प्रखंड एवं जिला स्तर पर उल्लेखनीय सफलता प्राप्त की।

झारूडीह स्थित एक मकान में लगी आग, घर का सामान स्वाहा

धनबाद। शहर में ठीक से गर्मी का सीजन भी शुरू नहीं हुआ, इससे पहले ही अगलगी के सिलसिला शुरू हो गया है। सोमवार रात 8 बजे के करीब झारूडीह पॉलिटेक्निक रोड स्थित एक मकान में आग लग गई। गनीमत रहा कि इस घटना में किसी की जान नहीं गई। अग्निशमन विभाग ने मौके पर पहुंच आग पर काबू पा लिया। गृह स्वामी रितेश बहादुर सिंह ने बताया कि हमलोग सब परिवार नीचे बैठे थे, बच्चें पढ़ाई कर रहे थे। इसी दौरान घर के ऊपरी तल से धुंआ निकलने लगा। सब लोग घर से बाहर जान बचाने के लिए भागे। पूरा घर जल कर राख हो गया। वही मौके पर पहुंचे पूर्व पार्षद अशोक पाल ने बताया कि अभी तो आग लगने का कारण एसी से सॉर्ट सर्फिट पता चल रहा है। पूरी जानकारी जांच पड़ताल के बाद ही चलेगा। वहीं अग्नि शमन विभाग के कर्मियों ने बताया कि एक ही कमरा में आग लगी थी, उसपर तुरंत काबू पा लिया गया है। रास्ता छोटा होने के कारण थोड़ी परेशानी आई थी, लेकिन दो दमकल की गाड़ी से आग पर तुरंत काबू पा लिया गया। घर का सामान ही जला है, अन्य कोई नुकसान नहीं है। ज्ञात हो कि धनबाद में लगातार अगलगी की घटना हो रही है। एक दिन पूर्व हवाई पट्टी की झड़ियां में आग लग गई थी।

राज्य में कानून व्यवस्था चरमरा गई है: रघुवर

गिरिडीह। झारखंड के पूर्व मुख्यमंत्री रघुवर दास गिरिडीह के घोडथम्भा बाजार पहुंचे, जहां होली के दिन हुई हिंसा में घायल लोगों और पीड़ित परिजनों से मुलाकात की। उन्होंने प्रशासन पर गंभीर सवाल उठाते हुए कहा कि राज्य में कानून व्यवस्था चरमरा गई है, और उनके कार्यकाल में दंगे-फसाद की कोई हिम्मत नहीं करता था। उन्होंने मांग की कि घटना की निष्पक्ष जांच हो और दोषियों को धर्म में धाया फिर नहीं, बल्कि उनके अपराध के आधार पर दंडित किया जाए। रघुवर दास ने इसे एक सुनियोजित साजिश करार दिया और प्रशासन पर दबाव में काम करने का आरोप लगाया। उन्होंने कहा कि सरकार को सख्त कदम उठाने चाहिए, ताकि दोषियों को सजा मिले और निंदोपों को न फंसाया जाए। उनके दौरे के दौरान बड़ी संख्या में भाजपा कार्यकर्ता भी मौके पर मौजूद थे।

सरकार निर्दोश के बजाय पथराव करने वालों को करें गिरफ्तार : बाबूलाल मरांडी

गिरिडीह। होली के दिन धनवार विधानसभा क्षेत्र के घोड़थम्बा में हुई घटना को भाजपा ने न सिर्फ गंभीरता से लिया है बल्कि झारखंड की हेमंत सरकार को घेरने के साथ ही प्रशासन पर भी दबाव बना रही है। रविवार को जहां पूर्व मुख्यमंत्री रघुवर दास ने घटना स्थल पर जाकर स्थानीय प्रशासन को सरकार के दबाव में काम करने के लिए खूब खरी खोटी सुनाई। वहीं सोमवार को धनवार विधायक सह प्रतिपक्ष के नेता बाबूलाल मरांडी के साथ जमुआ विधायक मंजू कुमारी, बगोदर विधायक नोद्विं महतो, पूर्व विधायक लक्ष्मण स्वर्णकार भी घोड़थम्बा पहुंचे और पीड़ित परिवार से मिलकर घटना के बाबत जानकारी ली। इस दौरान उन्होंने स्थानीय लोगों के साथ घोड़थम्बा बाजार का भ्रमण भी किया। मौके पर बाबूलाल मरांडी ने कहा कि घोड़थम्बा में हुई घटना के लिए सीधे तौर पर स्थानीय प्रशासन को जिम्मेवार ठहराते हुए कहा कि एक तो होली कि टोली को पुलिस उक्त मार्ग से जाने पर रोक लगा दी। जबकि होली के दिन हिन्दू समाज के लोग हाथों में अबीर व गुलाल लेकर घूम रहे थे, वहीं दूसरे पक्ष से पेट्रोल बम, पत्थर व बोतले फेंकी गई। इसका मतलब हेमंत सरकार के वोट बैंक वालो कि तैयारी पूर्व से दंगा भड़काने का था।

कार्यक्रम में अधिक से अधिक संख्या में लोगों को शामिल होने के लिए जिले एवं राज्य के लोगों से अपील किया है।

मौके पर एसी राज महेश्वरम, जिला पंचायत राज पदाधिकारी प्रमेश कुशवाहा, जिला नजारात उप समाहर्ता धीरज प्रकाश, जिला जनसंपर्क पदाधिकारी नीरज कुमार, कार्यपालक अभियंता भवन निर्माण विभाग, भवन प्रमंडल प्रेमलाल सिंह, डीपीएम जेसलपीएस विमलेश शुक्ला समेत अन्य संबंधित उपस्थित थे।

बच्चों को दी गई विधिक जानकारी

रमना। प्रखंड के सरकारी विद्यालयों में शिक्षा व्यवस्था को सुदृढ़ करने के लिए राज्य सरकार द्वारा भारी बजट पास किया है। लेकिन रमना प्रखंड के बहियार कला पंचायत के सपही उत्क्रमित मध्य विद्यालय की स्थित सुधरने का नाम नहीं ले रहा। इस विद्यालय में वर्ग एक से लेकर वर्ग सात तक के बच्चों की शिक्षा व्यवस्था एवं कागजी कामकाज के लिए दो शिक्षक है। जिनके भरोसे करीब 256 बच्चों का भविष्य है। इस क्रम में वर्ग सातवीं के बच्चों ने बताया कि हमलोगो को एमडीएम मेनू के अनुसार पौष्टिक आहार दो वर्षो से नहीं मिल रहा है, केवल दाल चावल एवं सब्जी ही दिया जाता है।

ज्योतिकलश रथयात्रा का मझिआंव में स्वागत

बताया कि इसका मुख्य उद्देश्य व्यक्ति निर्माण, परिवार निर्माण, समाज निर्माण एवं राष्ट्र निर्माण है। उन्होंने बताया कि ज्योति कलश गढ़वा, रमना, नगर ऊंटारी, भवनाथपुर एवं बिशुनपुरा प्रखंड होते हुए यह ज्योति कलश रथ प्रत्येक पंचायत में जाकर लोगों को गुरुदेव पंडित श्री राम शर्मा आचार्य के संदेशों को पहुंचाएगा। मौके पर गायत्री परिवार के केंद्रीय टोली सदस्य अच्युतानंद तिवारी, युवा मंडल के जिला संयोजक वीरेंद्र सोनी, बेचन राम, अशोक चौरसिया, सुनीता चौरसिया, रिकी देवी, धर्मशिला देवी, सीमा दुबे, सीमा सोनी, बबीता देवी, संध्या देवी, सरस्वती देवी, चिंता देवी सहित कई गायत्री परिजन उपस्थित थे।

विजेता) अपनी प्रस्तुति देंगे। जबकि 20 मार्च को गंगा आरती 15 लोग (गंगा आरती वाराणसी), शशांक शेखर (इंडियन सेमि क्लासिकल सिंगर), मानभूम संस्कृति समिति (पाइका नृत्य), राजीव निगम (कॉमिडियन), जॉली मुखर्जी (बॉलीवुड सिंगर), रजत आनंद एवं हेमंत बृजवासी (विजेता सा रे गा मा पा) की प्रस्तुति होगी। उक्त कार्यक्रम में झारखंड के मुख्यमंत्री हेमन्त सोरेन मुख्य अतिथि के रूप में शामिल होंगे। डीसी श्री जमुआर ने इस

के विभिन्न स्थानीय कलाकार भी अपनी प्रस्तुति देकर कला का प्रदर्शन करेंगे। श्री बंशीधर महोत्सव में 19 मार्च को आर्यन महाकाल (राधे कृष्णा एंट्री), बिपिन मिश्रा एंड ग्रुप (शंख नघ), न्यू झारखण्ड कला संगीत सूजन केंद्र (नागपुरी नृत्य), नटराज कला केंद्र (छऊ नृत्य), आर्यन महाकाल ग्रुप (कृष्णा लीला), अनुपमा यादव (भोजपुरी सिंगर), पूजा चटर्जी (इंडियन आइडल सीजन 3 फाइनलिस्ट) एवं सलमान अली (इंडियन आइडल सीजन 10वीं

जिसमें मनमोहक गायन एवं नृत्य की प्रस्तुति राज्य व देश के विभिन्न प्रसिद्ध कलाकारों द्वारा किया जायेगा। इसके अलावे जिले

श्री रामलला मंदिर में होगा भव्य श्री रामनवमी महोत्सव



बैठक में पदाधिकारी एवं सदस्य

के अनुसार श्री रामचरित मानस पाठ और रामकथा प्रवचन के लिए वृन्दावन के विद्वान आचार्य श्री संजय कृष्ण शास्त्री को आमंत्रित किया गया है।

रामनवमी महोत्सव को लेकर मंदिर परिसर को भव्य तरीके से सजाने पर बल दिया गया। श्री रामनवमी जुलूस का समापन श्री

ज्योतिकलश रथयात्रा का मझिआंव में स्वागत

खबर मन्त्र संवाददत्ता

मझिआंव। अखिल विश्व गायत्री परिवार शांतिकुंज हरिद्वार से चलकर पवित्र ज्योति कलश रथ यात्रा गढ़वा जिले के विभिन्न प्रखंडों में भ्रमण करते हुए सोमवार को मझिआंव पहुंचा। इस दौरान मझिआंव शहर में आने के पहले ही गायत्री परिवार के प्रखंड संयोजक नोंगेंद्र सिंह के नेतृत्व में खजूरी गांव में अशोक साह, दिलीप सिंह, विष्णु देव प्रजापति, देवधारी महतो, जयशंकर प्रजापति एवं सुनरदेव राम सहित अन्य कई गायत्री परिजनों द्वारा ज्योति कलश रथ यात्रा का भव्य स्वागत किया गया। इसके बाद ज्योति कलश रथ प्रजापीठ आम्र के लकड़ही टाले जी पर पहुंचा। जहां पर

चाकूबाजी में दो सगे भाई समेत तीन जखमी

ठेला संचालक व उसके बेटे पर हमले का आरोप, एक रेफर

खबर मन्त्र संवाददत्ता

दुमका। मोमोज का विवाद इतना बढ़ गया है कि दो भाई और ठेला संचालक आपस में उलझ गए। घटना शहर के बीचोबीच नगर थाना से महज चंद कदम दूर रविवार को देर शाम घटी। जहां जमकर मारपीट के बाद चाकूबाजी हुई। चाकूबाजी की घटना में दो सगे भाई समेत तीन लोग जखमी हो गए। एक युवक मनीष सिंह को बेहतर इलाज के लिए रेफर कर दिया गया। हमला का आरोप ठेला संचालक सौरभ पाठक और उसके पिता पर लगा है। देर शाम तक सौरभ ने दोनों भाईयों पर हमले करने का आरोप लगाते हुए आवेदन दिया है। पुलिस दूसरे पक्ष के आवेदन का इंतजार कर रही है। दरअसल सौरभ पाठक की जेल व नगर थाना के बीच नागते की चलती फिरती दुकान ठेला पर लगाता है। रात करीब नौ बजे दुर्गास्थान परिसर में रहने वाले नवीन सिंह के दोनों बेटे मनीष व सौरभ सिंह मोमोज खाने के लिए

रांची, मंगलवार **18.03.2025**

डीसी ने प्रचार वाहन को किया खाना

खबर मन्त्र संवाददत्ता

गढ़वा। डीसी शेखर जमुआर ने समाहरणालय परिसर से श्री बंशीधर महोत्सव को लेकर प्रचार रथ को हरी झंडी दिखाकर खाना किया। बताते चलें कि श्री बंशीधर महोत्सव का आयोजन श्री बंशीधर नगर स्थित गोसाईं बाग मैदान में 19 एवं 20 मार्च को किया जाना है। दो दिवसीय राजकीय श्री बंशीधर महोत्सव के आयोजन में अधिकाधिक संख्या में लोगों को शामिल होने के लिए मीडिया,

श्री रामलला मंदिर में होगा भव्य श्री रामनवमी महोत्सव

खबर मन्त्र संवाददत्ता

गढ़वा। श्री रामलला मंदिर सोनपुरवा में श्री रामनवमी महोत्सव 2025 का भव्य आयोजन किया जाएगा। नौ दिनों तक श्री रामचरित्र मानस पाठ और विद्वान आचार्य द्वारा प्रवचन का भी आयोजन होगा। महोत्सव के अंतिम दिन यानि नवमी को गढ़वा शहर और आसपास से निकलने वाले अखाड़ा जुलूस का स्वागत किया जाएगा। महोत्सव में गढ़वा के गणमान्य महानुभावों एवं प्रशासनिक पदाधिकारियों को भी आमंत्रित किया जाएगा। यह निर्णय श्री रामल्ला मंदिर समिति को भेंट में लिया गया।

श्री रामल्ला मंदिर परिसर में आयोजित बैठक में लिए गए निर्णय

अंचल कमेटी का गठन

मझिआंव। प्रखंड क्षेत्र अंतर्गत मझिगावां में भारतीय कम्युनिस्ट पार्टी द्वारा अंचल कमेटी गठन के लिए विशेष बैठक की गई। जिसकी अध्यक्षता कामरेड राहुल बैठा के द्वारा किया गया। इस बैठक में जिला से आए रामेश्वर प्रसाद अकेला, श्रीराम, रामनाथ उरांव, गोपाल यादव, विद्या पासवान ने सबसे पहले भारतीय कम्युनिस्ट पार्टी अंचल मझिआंव के सचिव एवं सहायक सचिव का चयन किया गया। इस चयन प्रक्रिया में भानु प्रताप पासवान को अंचल सचिव एवं बसंत चंद्रवंशी को सहायक सचिव बनाया गया। चयन प्रक्रिया के बाद प्रेस विज्ञप्ति के माध्यम से सचिन भानु प्रताप पासवान ने कहा कि जिला से आए सभी पदाधिकारी ने कहा कि 24 मार्च को झारखंड विधानसभा की मार्च में हिस्सा लें।

जल एवं स्वच्छता समिति के कार्यों का डीसी ने किया समीक्षा, दिये निर्देश



बैठक करते डीसी व अन्य

खबर मन्त्र संवाददत्ता

दुमका। जिला जल एवं स्वच्छता समिति के बैठक में जल जीवन मिशन एवं स्वच्छ भारत मिशन (ग्रामीण) के कार्यों का समीक्षा हुई। बैठक की अध्यक्षता डीसी आंजनेयुलु दोड्डे ने की। बैठक में कार्यपालक अभियंता 01 एवं 02 को निर्देश दिया गया कि योजना के अंतर्गत दिसंबर तक सभी गांवों को ओढ़क प्लस घोषित करना एवं छुटे हुए लाधुकों को शौचाल स्वीकृत करें। साथ ही साथ प्रधानमंत्री आवास योजना, अबुआ आवास योजना एवं प्रधानमंत्री रजन-मन योजना के सभी लाधुकों का शौचालय स्वीकृत करने हेतु निर्देश दिया गया। समुदाय स्तर पर निर्मित सामुदायिक शौचालय की मरम्मत

श्री बंशीधर महोत्सव के आयोजन को लेकर विधायक पर तीखा कटाक्ष

खबर मन्त्र संवाददत्ता

भवनाथपुर। भवनाथपुर के पूर्व विधायक भानु प्रताप शाही ने आगामी 19 मार्च से आयोजित श्री बंशीधर महोत्सव के आयोजन को लेकर स्थानीय विधायक अनंत प्रताप देव और जिला प्रशासन पर तीखा कटाक्ष किया। उन्होंने कहा कि यह महोत्सव किसी राजनीतिक दल विशेष, जैसे झामुमो और कांग्रेस का निजी आयोजन नहीं है, बल्कि एक सरकारी कार्यक्रम है, जिसकी शुरुआत पूर्व मुख्यमंत्री रघुबर दास, सांसद बीडी राम और मेरे कार्यकाल में अथक प्रयास से किया गया था। जिसे पारदर्शित



भानु प्रताप शाही

और भव्यता के साथ आयोजित किया जाना चाहिए। भानु प्रताप शाही ने कहा कि पूर्व में इस महोत्सव को उच्च स्तर पर आयोजित किया जाता था, जिसमें देश-विदेश के ख्याति प्राप्त कलाकार अपनी प्रस्तुति देते थे।



अमृतसर मंदिर पर हमले का आरोपित मुठभेड़ में हुआ डेर चडीगढ़। पंजाब पुलिस ने दो दिन पहले अमृतसर के मंदिर पर ग्रेनेड हमले के आरोपित को सोमवार सुबह खंडखाला इलाके में एक मुठभेड़ में डेर कर दिया, जबकि हमले का एक अन्य आरोपित मौके से फरार हो गया। बदमाशों की फायरिंग में एक कांस्टेबल घायल हुआ है। पुलिस फरार बदमाश को तलाश कर रही है।

तापसी पन्नु की फिल्म गांधारी की शूटिंग पूरी



मुंबई। बॉलीवुड अभिनेत्री तापसी पन्नु की आने वाली फिल्म गांधारी की शूटिंग पूरी हो गयी है। फिल्म निर्माता कनिका दिल्ली ने एक तस्वीर में मुख्य कलाकार तापसी पन्नु,इश्वाक सिंह और क्रू और कनिका के साथ पोज देते नजर आ रहे हैं।कनिका ने लिखा, यह पूरा हो गया है! अंतिम टेक भले ही हो गया हो, लेकिन कहानी अभी शुरू ही हुई है। गांधारी, जल्द ही आ रही है।

मणिपुर में हथियारों का जखीरा बरामद

इंफाल। मणिपुर पुलिस और सुरक्षा बलों ने पहाड़ी और घाटी जिलों के संवेदनशील इलाकों में तलाशी अभियान चलाकर हथियारों का जखीरा बरामद किया है। पुलिस ने सोमवा को बताया कि सेक्माई थाना क्षेत्र, इंफाल पश्चिम जिले के लोइतांग सांडुम हिल रेंज से एक एसएलआर राइफल और एक मैगजीन, एक पिस्तौल (क्षतिग्रस्त मैगजीन के साथ), दो नंबर 36 एचई हेंड ग्रेनेड और दो बाओफेंग हेंडहेल्ड रेंडियो सेट बरामद किया गया।

अमेरिका ने 130 से अधिक अपराधियों को निकाला वाशिंगटन। अमेरिका में ट्रंप प्रशासन ने युद्धकालीन शक्तियों के कानून, 1798 के एलियन एक्टिज एमजीन एक्ट का इस्तेमाल करते हुए शनिवार को एल साल्वाडोर के 261 अपराधियों में से आधे से अधिक को अमेरिका से निकाल दिया। वाशिंगटन पोस्ट ने छाइट हाउस के एक अधिकारी के हवाले से यह जानकारी दी।

हंदवाड़ा में मुठभेड़ एक आतंकवादी डेर श्रीनगर। जम्मू-कश्मीर के हंदवाड़ा उप जिले में सोमवार को सुरक्षा बलों के साथ मुठभेड़ में एक आतंकवादी मारा गया। वरिष्ठ पुलिस अधिकारी ने बताया कि आतंकवादियों और सुरक्षा बलों के बीच सोमवार सुबह कुम्हूरा जचलदारा में आतंकवादियों की मौजूदगी की सूचना मिलने के बाद संयुक्त बलों ने तलाशी अभियान शुरू किया। दोनों पक्षों की गोलीबारी में एक आतंकी मारा गया। उन्होंने बताया कि हथियार और गोला-बारूद के साथ एक आतंकी का शव बरामद किया।

यूक्रेन के नये सेना प्रमुख बने ह्लातोव कीव। यूक्रेनी राष्ट्रपति वोलोडिमिर जेलेंस्की ने रविवार को मेजर जनरल एंड्री ह्लातोव को लेफ्टिनेंट जनरल अनातोली बारहिलोविच की जगह यूक्रेनी सशस्त्र बलों के जनरल स्टाफ के प्रमुख के रूप में नियुक्त किया। राष्ट्रपति की वेबसाइट पर प्रकाशित आदेशों में बारहिलोविच को बर्खास्त करने और ह्लातोव को नियुक्त करने के के कारणों को स्पष्ट नहीं किया गया है। यूक्रेनी रक्षा मंत्री रुस्तम उमरोव ने बताया कि सशस्त्र बलों में फेरबदल का उद्देश्य उनकी युद्ध प्रभावशीलता को बढ़ाना है।

हिंद प्रशांत में न्यूजीलैंड भी बनेगा सशक्त साझीदार

भारत ने न्यूजीलैंड के साथ किया अहम समझौता

► **दोनों देशों के बीच मुक्त व्यापार पर होगा बातचीत**
► **पेशेवरों व कुशल कामगारों के लिए आसान आवाजाही बनाने का किया ऐलान**
► **भारत से लंबे समय से जुड़े हुए हैं पीएम लवराज : मोदी**



भारत और न्यूजीलैंड के प्रधानमंत्री की मौजूदगी में हुये कई समझौते।

नयी दिल्ली। भारत एवं न्यूजीलैंड ने रक्षा साझीदारी को सशक्त बनाने के एक अहम समझौते पर हस्ताक्षर करने के साथ ही न्यूजीलैंड के हिन्द प्रशांत महासागरीय पहल में शामिल होने, दोनों देशों के बीच मुक्त व्यापार समझौते पर बातचीत शुरू करने तथा पेशेवरों एवं कुशल कामगारों के लिए आसान आवाजाही की व्यवस्था बनाने का सोमवार को ऐलान किया।

प्रधानमंत्री नरेन्द्र मोदी और न्यूजीलैंड के प्रधानमंत्री क्रिस्टोफर लक्सन के बीच हैदराबाद हाउस में द्विपक्षीय शिखर बैठक में ये फैसले लिये गये। श्री लक्सन भारत की पांच दिवसीय यात्रा पर रविवार को यहां पहुंचे। दोनों नेताओं के बीच लंबी बैठक के बाद दोनों देशों ने चार घोषणाएं की और संयुक्त वक्तव्य पर सहमति प्रदान करने के साथ छह दस्तावेजों पर हस्ताक्षर करके आदान प्रदान किया।

दोनों देशों ने भारत और न्यूजीलैंड के बीच मुक्त व्यापार

समझौते (एफटीए) तथा भारत और न्यूजीलैंड के बीच पेशेवरों और कुशल श्रमिकों की गतिशीलता को सुविधाजनक बनाने वाली व्यवस्था पर बातचीत की शुरूआत के साथ न्यूजीलैंड के हिंद प्रशांत महासागरीय पहल (आईपीओआई) तथा में शामिल होने तथा आपदा रोधी अवसरचंचना गठबंधन (सीडीआरआई) का सदस्य बनने की चार उद्घोषणाएं कीं। भारत एवं न्यूजीलैंड के बीच छह दस्तावेजों पर हस्ताक्षर करके आदान प्रदान किया गया जिनमें भारत के रक्षा मंत्रालय और न्यूजीलैंड के रक्षा मंत्रालय के बीच रक्षा सहयोग पर समझौता ज्ञान,

भारत के केंद्रीय अप्रत्यक्ष कर और सीमा शुल्क बोर्ड (सीबीआईसी) और न्यूजीलैंड सीमा शुल्क सेवा के बीच अधिकृत आर्थिक ऑपरेटर - पारस्परिक मान्यता समझौता (ईओ-एमआरए), भारत के कृषि और किसान कल्याण मंत्रालय और न्यूजीलैंड के प्राथमिक उद्योग मंत्रालय के

बीच बागवानी पर सहयोग ज्ञान, भारत के पर्यावरण, वन और जलवायु परिवर्तन मंत्रालय एवं न्यूजीलैंड के प्राथमिक उद्योग मंत्रालय के बीच वानिकी पर आशय पत्र, भारत गणराज्य के शिक्षा मंत्रालय और न्यूजीलैंड के शिक्षा मंत्रालय के बीच शिक्षा सहयोग समझौता और भारत

डेयरी, खाद्य प्रसंस्करण व फार्मा में होगा निवेश

डेयरी, खाद्य प्रसंस्करण व फार्मा जैसे क्षेत्रों में आपसी सहयोग और निवेश को प्रोत्साहित किया जाएगा। नवीकरणीय ऊर्जा और बहुमूल्य खनिज क्षेत्रों में आपसी सहयोग को हमने प्राथमिकता दी है। वानिकी एवं उद्यानिकी में संयुक्त रूप से काम किया जाएगा। मुझे विश्वास है कि प्रधानमंत्री के साथ आए बड़े कारोबारी प्रतिनिधिमंडल को भारत में नई संभावनाओं को देखने और समझने का अवसर मिलेगा।

सरकार के युवा मामले और खेल मंत्रालय और न्यूजीलैंड सरकार के खेल न्यूजीलैंड के बीच खेल में सहयोग ज्ञान शामिल हैं।मोदी ने न्यूजीलैंड के प्रधानमंत्री लक्सन भारत से लंबे समय से जुड़े हुए हैं। कुछ दिन पहले, ऑकलैंड में, होली के रंगों में रंगकर उन्होंने जिस तरह उत्सव का माहौल बनाया, वह हम सबने देखा! लक्सन के

खालिस्तानियों पर कड़ी कार्रवाई करे अमेरिका

एजेंसी

► **रक्षा मंत्री राजनाथ सिंह ने अमेरिकी खुफिया प्रमुख तुलसी के समक्ष उठाया मुद्दा**
► **गैरकानूनी संगठन के खिलाफ कड़ी कार्रवाई करे अमेरिका : भारत**

नयी दिल्ली। केंद्रीय रक्षा मंत्री राजनाथ सिंह ने अमेरिकी खुफिया प्रमुख तुलसी गबाई के साथ बैठक की। इस दौरान सिंह ने अमेरिकी धरती पर भारतीय हितों के खिलाफ काम कर रहे खालिस्तानी चरमपंथियों का मुद्दा उठाया। सोमवार को हुई बातचीत में रक्षा मंत्री ने खालिस्तानी संगठन एसएफजे (सिख फॉर जस्टिस) की भारत विरोधी गतिविधियों पर प्रकाश डाला। एसएफजे को भारत की राष्ट्रीय सुरक्षा के खिलाफ काम करने के लिए देश में प्रतिबंधित किया गया है। भारत ने अपनी चिंता व्यक्त की और अमेरिकी प्रशासन से गैरकानूनी संगठन के खिलाफ कड़ी कार्रवाई करने को कहा। अमेरिकी राष्ट्रीय खुफिया निदेशक

(डीएनआई) तुलसी गबाई ने राजनाथ सिंह के साथ द्विपक्षीय चर्चा की, जिसमें दोनों देशों के बीच रक्षा और सुरक्षा संबंधों को बढ़ावा देने पर ध्यान केंद्रित किया गया। बैठक के दौरान रक्षा और सुरक्षा संबंधों को बढ़ाने के तरीकों पर चर्चा की गई। राजनाथ सिंह ने कहा कि नई दिल्ली में अमेरिकी राष्ट्रीय खुफिया निदेशक तुलसी गबाई से मुलाकात कर खुशी हुई। हमने रक्षा और सूचना साझाकरण सहित कई मुद्दों पर चर्चा की, जिसका उद्देश्य

आज पुतिन से बात करेंगे ट्रंप

रूस-यूक्रेन के बीच युद्ध रुकने की संभावना बढ़ी

वाशिंगटन। अमेरिका के राष्ट्रपति डोनाल्ड ट्रंप ने कहा कि वह मंगलवार को रूसी राष्ट्रपति व्लादिमीर पुतिन से बात करेंगे। मीडिया रिपोर्ट के मुताबिक ट्रंप ने फ्लोरिडा से वाशिंगटन की देर रात की फ्लाइट के दौरान एयर फोर्स वन पर मीडिया से कहा कि हम देखना चाहते हैं कि क्या हम युद्ध को समाप्त कर सकते हैं। शायद हम कर सकते हैं, शायद हम नहीं भी कर सकते, लेकिन मुझे लगता है कि हमारे पास बहुत अच्छा मौका है। अमेरिकी राष्ट्रपति ने कहा कि मैं मंगलवार को राष्ट्रपति पुतिन से बात करूंगा। वीकेंड में बहुत काम किया गया है। इससे पहले क्रैमलिन ने शुक्रवार को कहा कि पुतिन ने अमेरिकी दूत स्टीव वित्कोफ के जरिए ट्रंप को उनकी युद्ध विराम योजना के बारे में



एक संदेश भेजा और सतर्क आशावाद व्यक्त किया कि तीन साल से चल रहे संघर्ष को समाप्त करने के लिए एक समझौते पर पहुंचा जा सकता है। अमेरिका में अलग-अलग संडे शो के दौरान वित्कोफ, विदेश मंत्री मार्को रूबियो और ट्रंप के राष्ट्रीय सुरक्षा सलाहकार माइक वाल्टज ने इस बात पर जोर दिया कि रूस के युद्ध विराम पर सहमत होने से पहले कई चुनौतियों का समाधान किया जाना बाकी है।

नेपाल में सर्वदलीय सरकार बनाने की कवायद शुरू

काठमांडु। नेपाल में पूर्व राजा की बढ़ती सक्रियता और उनके समर्थकों के लगातार किए जा रहे प्रदर्शन के बीच संसद के बड़े राजनीतिक दलों के बीच गणतंत्र को मजबूत करने के उद्देश्य से सर्वदलीय सरकार बनाने की कवायद शुरू की गई। प्रमुख विपक्षी दल माओवादी पार्टी ने इसके लिए बड़ी शर्त रखी है। पार्टी ने कहा है कि पहले प्रधानमंत्री केपी शर्मा ओली का इस्तीफा देना होगा। नेपाल में पूर्व राजा के समर्थन में हजारों लोग सड़क पर उतर कर राज संस्था की पुनर्स्थापना की मांग कर रहे हैं। माओवादी के सांसद और प्रचंड के करीबी रहे नेता शक्ति बस्नेत ने कहा कि राजा के षडयंत्र का सामना करने के लिए देश में लोकतंत्र, गणतंत्र और संघीयता की रक्षा के लिए तीनों प्रमुख दलों का एक साथ आना अनिवार्य हो गया है। बस्नेत ने बताया कि इन तीनों दलों के नेताओं के बीच संवाद भी शुरू हो चुका है।

सेंसेक्स 341 और निफ्टी 112 अंक उछला

एजेंसी

मुंबई। विश्व बाजार की तेजी से उत्साहित निवेशकों की स्थानीय स्तर पर हुई चौतरफा लिवाली की बदौलत शेयर बाजार की पिछले लगातार पांच दिन की गिरावट सोमवार को थम गई।

बीएसई का तीस शेयरों वाला संवेदी सूचकांक सेंसेक्स 341.04 अंक अर्थात 0.46 प्रतिशत की तेजी के साथ 73 हजार अंक के मनोवैज्ञानिक स्तर के पार 74,169.95 अंक पर पहुंच गया। इसी तरह नेशनल स्टॉक एक्सचेंज (एनएसई) का निफ्टी 111.55 अंक यानी 0.5 प्रतिशत उछलकर 22,508.75 अंक पर बंद हुआ। हालांकि बीएसई की दिग्गज कंपनियों के विपरीत मझौली और छोटी कंपनियों के शेयरों में घटबढ़ रही। इससे मिडकैप 0.77 प्रतिशत की छलांग लगाकर 39,364.08 अंक हो गया लेकिन स्मॉलकैप 0.02 प्रतिशत फिसलकर 43,834.27 अंक पर आ गया।

शेयर बाजार में लौटी तेजी, निवेशकों को 1.65 लाख करोड़ का फायदा
सेंसेक्स 74 हजार के पार व निफ्टी 22,508 पर बंद



शेयर बाजार में आई मजबूती के कारण स्टॉक मार्केट के निवेशकों की संपत्ति में डेढ़ लाख करोड़ रुपये से अधिक की बढ़ोतरी हो गई। बीएसई में लिस्टेड कंपनियों का मार्केट कैपिटलाइजेशन आज के कारोबार के बाद बढ़ कर 392.83 लाख करोड़ रुपये (अस्थायी) हो गया। जबकि पिछले सप्ताह के आखिरी कारोबारी दिन यानी गुरुवार को इनका मार्केट

कैपिटलाइजेशन 391.18 लाख करोड़ रुपये था। इस तरह निवेशकों को आज के कारोबार से करीब 1.65 लाख करोड़ रुपये का फायदा हो गया। इस दौरान बीएसई में कुल 4241 कंपनियों के शेयरों में कारोबार हुआ, जिनमें से 2507 में गिरावट जबकि 1605 में तेजी रही वहीं 129 में कोई बदलाव नहीं हुआ। इसी तरह निफ्टी की 33 कंपनियों में लिवाली जबकि 17 में बिकवाली हुई। बीएसई में दूरसंचार, एफएमसीजी और रियल्टी की 0.35 प्रतिशत तक की गिरावट को छोड़कर अन्य 18 समूहों में लिवाली हुई। इससे कैमोडिटीज 0.92, सीडी 0.48, ऊर्जा 0.19, वित्तीय सेवाएं 0.83, हेल्थकेयर 1.12, इंडस्ट्रियल्स 0.30, आईटी 0.09, यूटिलिटीज 0.41, ऑटो 0.80, बैंकिंग 0.71, (अस्थायी) हो गया। निवेशक पिछले सप्ताह के आखिरी कारोबारी दिन यानी गुरुवार को इनका मार्केट

0.27, सर्विसेज 0.58 और फोकरस्ट आईटी समूह के शेयर 0.05 प्रतिशत मजबूत रहे। इस दौरान सेंसेक्स की मुनाफा कमाने वाली प्रमुख कंपनियों में बजाज फिनसर्व 3.59, महिंद्रा एंड महिंद्रा 2.41, एक्सिस बैंक 2.36, बजाज फाइनेंस 1.91, अडानी पोर्ट्स 1.63, आईसीआईसीआई बैंक 1.45, सन फार्मा 1.26, जैमैटो 1.22, अल्ट्रासिम्को 1.07, टाटा मोटर्स 0.84, इंफोसिस 0.72, इंडसइंड बैंक 0.72, टाटा स्टील 0.63, एचसीएल टेक 0.58, भारती एयरटेल 0.47, कोटक बैंक 0.46, एचडीएफसी बैंक 0.24, मारुति 0.24 और टाइटन 0.13 प्रतिशत शामिल रही। वहीं, आईटीसी 0.98, नेस्ले इंडिया 0.76, एसबीआई 0.69, रिलायंस 0.56, एशियन पेंट 0.50, टीसीएस 0.43, हिंदुस्तान प्यूनीलीवर 0.22, पावरग्रिड 0.19, एलएटी 0.17, टेक महिंद्रा 0.09 और एनटीपीसी के शेयर 0.03 प्रतिशत गिर गए।

भारत सुजुकी एक अप्रैल से वाहनों की कीमत में चार फीसदी तक का करेगी वृद्धि नयी दिल्ली। देश की सबसे बड़ी कार निर्माता कंपनी मारुति सुजुकी इंडिया लिमिटेड ने अप्रैल से अपने वाहनों की कीमतों में चार फीसदी तक की बढ़ोतरी का ऐलान किया है। कंपनी ने कहा कि वह कच्चे माल की बढ़ती लागत के असर को कम करने के लिए यह वृद्धि करेगी, जो मॉडल के आधार पर अलग-अलग होगी। मारुति सुजुकी इंडिया ने सोमवार को शेयर बाजार को बताया कि कच्चे माल की बढ़ती लागत और परिचालन व्यय के मद्देनजर उसने अप्रैल से अपनी कारों की कीमतों को बढ़ाने का फैसला किया है। कंपनी ने कहा कि वह अपने वाहनों की कीमतों में चार फीसदी तक की बढ़ोतरी करेगी। मारुति सुजुकी घरेलू बाजार में शुरूआती स्तर की ऑर्टो के-10 से लेकर इन्फांटिवा तक के मॉडल को बेचती है। एमएसआईएल ने पिछले साल दिसंबर, 2024 में अपने वाहनों की कीमतों में 4 फीसदी की वृद्धि की थी, जो जनवरी 2025 में लागू हुआ था।

न्यूजीलैंड में बसने वाले भारतीय मूल के लोगों के प्रति लगाव को इस बात से भी देखा जा सकता है, कि उनके साथ एक बड़ा प्रतिनिधिमंडल भी भारत आया है। उन जैसे युवा, ऊजावान और प्रतिभाशाली लीडर का इस वर्ष रायसीना संवाद का मुख्य अतिथि होना हमारे लिए खुशी की बात है। प्रधानमंत्री ने कहा कि आज हमने अपने द्विपक्षीय संबंधों के विभिन्न पहलुओं पर विस्तृत चर्चा की। हमने अपनी रक्षा और सुरक्षा साझीदारी को मजबूत और संस्थायत रूप देने का निर्णय लिया है। संयुक्त अभ्यास, प्रशिक्षण, बंदरगाह यात्राओं के साथ साथ रक्षा उद्योग जगत में भी आपसी सहयोग के लिए रोडमैप बनाया जायेगा। हिन्द महासागर में मेरीटाइम सुरक्षा के लिए, संयुक्त कार्यबल-150 में हमारी नौसेनाएं मिल कर काम कर रही हैं। और, हमें प्रसन्नता है कि न्यूजीलैंड की नौसेना का जहाज दो दिन में मुंबई में पोर्ट कॉल कर रहा है। उन्होंने कहा कि दोनों देशों के बीच एक परस्पर लाभकारी मुक्त

व्यापार समझौते पर बातचीत शुरू करने का निर्णय लिया गया है। इससे आपसी व्यापार और निवेश की क्षमता को बढ़ावा मिलेगा। मोदी ने कहा कि क्रिकेट हो, हॉकी, या पर्वतारोहण, दोनों देशों के बीच खेलों में पुराने संबंध हैं। हमने खेलों में कोचिंग और खिलाड़ियों के आदान प्रदान के साथ-साथ, खेल विज्ञान, मनोविज्ञान और चिकित्सा विज्ञान में भी सहयोग पर बल दिया है। और वर्ष 2026 में, दोनों देशों के बीच खेल संबंधों के 100 साल मनाने का निर्णय लिया गया है। उन्होंने कहा कि न्यूजीलैंड में रहने वाला भारतीय समुदाय न्यूजीलैंड में सामाजिक और आर्थिक विकास में सकारात्मक योगदान दे रहा है। हमने तय किया है कि कुशल कामगारों की मोबिलिटी को सरल बनाने और अवैध आब्रजन से निपटने के लिए, एक समझौते पर तेजी से काम किया जाएगा। यूपीआई कनेक्टिविटी, डिजिटल भुगतान और पर्यटन बढ़ाने पर भी बल दिया जाएगा।

प्रधानमंत्री इंटरनशिप के लिए एए लॉन्च

नयी दिल्ली। केंद्रीय वित्त एवं कॉर्पोरेट मामलों की मंत्री निर्मला सीतारमण ने सोमवार को नई दिल्ली स्थित नए संसद भवन में प्रधानमंत्री इंटरनशिप योजना (पीएमआईएन) के लिए एक मोबाइल ऐप लॉन्च किया। इस ऐप के जरिए प्रधानमंत्री इंटरनशिप योजना के लिए आवेदन करना आसान हो जाएगा। इसके साथ ही प्रधानमंत्री इंटरनशिप योजना से जुड़ी जानकारी देने के लिए पहले सुविधा केंद्र की शुरूआत की गई है। यह केंद्र कॉर्पोरेट मामलों के मंत्रालय (एमसीए) और भारतीय उद्योग परिषद ने बनाया है। यहां से युवाओं को इंटरनशिप के बारे में जानकारी और मदद मिलेगी। प्रधानमंत्री इंटरनशिप योजना के तहत इंटरनशिप करने के लिए आवेदन करने की आखिरी तारीख पहले 12 मार्च थी, लेकिन इसको बढ़ाकर 31 मार्च तक कर दिया गया है। ऐप लॉन्च होने से युवाओं के लिए सरकार के कई मंत्रालयों और टॉप-500 कंपनियों में इंटरनशिप करना आसान हो जाएगा।

भारत-अमेरिका साझेदारी को और गहरा करना है। भारत की ढाई दिन की यात्रा पर आई तुलसी गबाई ने एक दिन पहले राष्ट्रीय सुरक्षा सलाहकार अजीत डोभाल से मुलाकात की। डोभाल और गबाई के बीच बैठक में मुख्य रूप से खुफिया जानकारी साझा करने और सुरक्षा सहयोग पर चर्चा हुई। सिख फॉर जस्टिस (एसएफजे) एक अमेरिकी संगठन है जो भारत से स्वतंत्र खालिस्तान' नामक एक अलग सिख राज्य की वकालत करता है। 2007 में गुरपतवंत सिंह पन्नु ने इसकी स्थापना की थी। भारत सरकार ने 2019 में यूएपीए के तहत संगठन पर प्रतिबंध लगा दिया। इसे आतंकवाद और अलगाववादी गतिविधियों को बढ़ावा देने वाला अलगाववादी समूह करार दिया।

मढ़ौरा रेल कारखाने में बने कटीब 100 लोकोमोटिव जल्द ही किये जायेंगे निर्यात



चर्चा के दौरान वैष्णव ने बताया कि मढ़ौरा रेल कारखाने में बने लगभग 100 लोकोमोटिव जल्द ही निर्यात

किए जाएंगे। उन्होंने कहा कि यह वही कारखाना है, जिसकी घोषणा पूर्व रेल मंत्री लालू प्रसाद यादव ने की थी, लेकिन उस पर काम शुरू नहीं हुआ था। 2014 के बाद इस परियोजना को गति मिली और अब यह निर्यात के लिए तैयार है। वैष्णव ने कहा कि जिस फैक्टरी की सिर्फ घोषणा हुई थी, उस पर 2014 से काम शुरू किया गया और अब वहां बने लोकोमोटिव दुनिया में जाने वाले हैं। उनकी घोषणा पर राज्यसभा सदस्यों ने तालियां बजाकर स्वागत किया।

